

نورۆپگ تىلى ۋە جەمىيەت بىلىملىرى ئىمتىھانغا

چاتناشقۇچىلار ئۈچۈن مەلۇمات

قاتنىشىش: سىز جۇقۇم ئىمتىھانغا ۋاقتىدا كېلىشىڭىز كېرەك. كېچىكىپ كەلگۈچىلەرنىڭ ئىمتىھانغا قاتنىشىش سالاھىتى بىكار قىلىندۇ. مەكتەپتىن تاپشۇرۇپ ئالغان ئىمتىھان ئۈچۈن يىغىلىدىغان ئورۇن ۋە ۋاقىت ھەققىدىكى مەلۇمات خېتىگە قاراڭ.

كىملىك گۇۋانامىسى: سىز ئىمتىھان مەيدانىغا يېتىپ كەلگىنىڭىزدە جۇقۇم ، ئىناۋەتلىك كىملىك گۇۋانامىسىنى كۆرسۈتۈشىڭىز ۋە ئىمتىھان بەرگۈچىلەر تىزىملىكىگە ئىمزا قويۇشىڭىز كېرەك. ئىناۋەتلىك كىملىك گۇۋانامىسى بولسا:

- پاسپورت
- نورۋېگىيەنىڭ شوپۇرلۇق كېنىشكىسى
- نورۋېگىيەنىڭ رەسمىيلىك بانكا كارتىسى
- پوچتخانىنىڭ 2003-يىلى 1-ئاپرېلدىن كېيىن تارقاتقان كىملىك كارتىسى
- ياۋروپا ئىختىسادى ھەمكارلىق دۆلەتلىرى دائىرىسىدە (EØS) تارقىتىلغان دۆلەتلىك كىملىك گۇۋانامىسى
- كۆچمەنلەر ئۈچۈن تارقىتىلغان سەپەر كېنىشكىسى ۋە چەتئەللىكلەر پاسپورتى
- نورۋېگىيەدىكى چەتئەللىكلەر ئۈچۈن تارقىتىلغان تۇرۇش رۇخسەتنامىسى كارتىسى
- ئىسمى ۋە تۇغۇلغان جايى يېزىلغان پاناھلىق سورىغۇچىلار گۇۋانامىسى

ئىسىم: سىز ئىمتىھان بەرگۈچىلەر تىزىملىكىگە ئىمزا قويغان ۋاقتىڭىزدا ، جۇقۇم ئىسىم ، ئادرىس ۋە تۇغۇلغان ۋاقتىڭىزنىڭ توغرا يېزىلغان- يېزىلمىغانلىقىنى تەكشۈرۈشىڭىز كېرەك.

تالۇن: ئەگەر سىز ئىمتىھانغا قاتنىشىش ھەققىنى تۆلەش تالۇنى (فاكتۇرا) ئارقىلىق تۆلىگەن بولسىڭىز ، ئۇ ھالدا ئىمتىھان مەيدانىغا كەلگەندە پۇل تۆلىگەن تالۇنىنى كۆرسۈتۈشىڭىز كېرەك. ئەگەر سىز بانكا كارتىسى ئارقىلىق تۆلىگەن بولسىڭىز ، ئۇ ھالدا پۇل تۆلىگەن تالۇنىنى كۆرسۈتۈشىڭىز ھاجەتسىز.

پايدىلىنىش بۇيۇملىرى: ئىمتىھان جەريانىدا ھىچقانداق پايدىلىنىش بۇيۇملىرىنى ئىشلىتىشكە بولمايدۇ. ئۆزىڭىزنىڭ كومپيۇتۇرنى ئىشلىتىشكە رۇخسەت قىلىنمايدۇ.

يېزىش بۇيۇملىرى: سىز ئۆزىڭىزنىڭ يېزىش بۇيۇملىرىنى ئىشلەتسىڭىز بولمايدۇ. ئەگەر سىزگە كېرەك بولسا قېرىنداش ۋە قەغەز تارقىتىپ بېرىلىدۇ ، ئەمما ئىشلەتكەن قەغەزنى ئىمتىھان مەيدانىدىن ئايرىلىشتىن بۇرۇن تاپشۇرۇپ بېرىشىڭىز كېرەك.

يانفۇن: ئىمتىھانغا كىرگەندە يانفۇننىڭ تامامەن ئۆچۈرۈۋېتىشىڭىز ۋە ئۇنى نېرى قويۇپ قويۇشىڭىز كېرەك. يانفۇننىڭ يانچۇغىڭىزدا ياكى ئولتۇرغان يېرىڭىزدە ساقلىشىڭىز بولمايدۇ. ئەگەر ئىمتىھان جەريانىدا بىرەر ئىمتىھان بەرگۈچىنىڭ يېنىدىن يانفۇن چىقىپ قالسا ، بۇ ساختىلىق قىلىشقا ئۇرۇنۇش — دەپ قارىلىدۇ.

كېسەللىك:

ئەگەر سىز كېسەل بولغان بولسىڭىز ، ئۇ ھالدا چۇقۇم ، ئىمتىھاندىن ئەك كېچىككەندە يەتتە كۈن (7) كېيىن ، مەكتەپكە دوختۇرنىڭ ئىسپاتى ياكى كېسەللىك ئۇختۇرۇشى قەغىزىنى ئېۋەتتىڭىز ياكى تاپشۇرۇشىڭىز كېرەك. ئۇ چاغدا سىز كېيىنچە ، يېڭىدىن يەنە بىر قېتىملىق ھەقسىز ئىمتىھانغا تىزىملىتىڭىز بۇلۇدۇ.

ساختىلىق:

ئىمتىھاندا ساختىلىق قىلىش ياكى ساختىلىق قىلىشقا ئۇرۇنۇشنىڭ ئاقىۋىتى:

- ئىمتىھان مەيدانىدىن قوغلاپ چىقىرىلسىز
- ئىمتىھانغا قاتناشقانلىق ئىسپاتنامىسى ئالمايسىز
- كېيىنكى قېتىم قايتا ئىمتىھان بەرگەندە ئىمتىھان چىقىمىنى ئۆزىڭىز تۆلەيسىز

ئىمتىھان ئىسپاتنامىسى: مەكتەپ ، سىزنىڭ ئىمتىھان بەرگۈچىلەر تىزىملىگىدىكى ئادرىسىڭىزغا ئىمتىھانغا قاتنىشىش ئىسپاتنامىسىنى ئېۋەتىپ بېرىدۇ. ئەگەر ئادرىسىڭىز ئۆزگەرگەن بولسا بۇنى چۇقۇم مەكتەپكە خەۋەر قىلىشىڭىز لازىم.

ئەرز قىلىش ھەققى: ئىمتىھان نەتىجىسىگە قارىتا ئەرز قىلىش: سىزنىڭ ، نورۋېگ تىلى ئىمتىھانىنىڭ يېزىقىچە قىسمىنىڭ نەتىجىسىگە قارىتا ئەرز قىلىش ھەققىڭىز بار. ئەرز قىلىش مۇددىتى بولسا ، ئىمتىھان نەتىجىسى بېكىتىلگەندىن باشلاپ ئۈچ ھەپتىگىچە.

ئىجرا قىلىشتىكى رەسمى خاتالىققا چارىتا ئەرز قىلىش ھەققى: سىزنىڭ ، جەمىيەت بىلىملىرى ئىمتىھانى ، نورۋېگ تىلى ئېغىزچە ئىمتىھانى ۋە ئوقۇپ چۈشۈنۈش ۋە ئاڭلاپ چۈشۈنۈش ئىمتىھان بۆلەكلىرىدىكى رەسمى خاتالىقلارغا چارىتا ئەرز قىلىش ھەققىڭىز بار. ئەرز قىلىش مۇددىتى بولسا ، ئىمتىھان ئاخىرلاشقاندىن باشلاپ ئۈچ ھەپتىگىچە. ئەرز قىلىش ھەققى توغرىسىدىكى مەلۇماتلارنى بۇ يەردىن كۆرۈڭ:

<http://www.samfunnskunnkapsproven.no> ۋە <http://www.norskproven.no>

ئىمتىھان باشلىنىشنىڭ ئالدىدا ، سىزنىڭ ئەمىلى سۇئاللارنى سوراش ئىمكانىيىتىڭىز بۇلۇدۇ.